

Oddagrein

Eiríkur Lindenskov
eirikur@sosialurin.fo



SETIÐ TRYGDINA Í HÁSÆTI

»So ganga míni ár, í morgin var í gjár«. Soleiðis yrkir Martin Joensen í vakra sanginum við sama navni. Hetta árið er nú runnið, og við tí eisini fyrsta tíggjuárskeiðið av nýggju öldini og tað er sum í gjár, at allur heimurin var á gosi um ár 2000 trupulleikan, sum kortini ikki var nakar trupulleiki.

Men ein annar trupulleiki í hesum døgum er alt fyrverkið, ið skotið verður, og tryggin, sum ikki altíð er í háseti. Vit kunnu so mangan sanna orðatakið, sum sigur »betur fyrrvarin enn eftirsnarin«. Men fylgja vit fyriskriftum og teimum nógv bøttu trygdarviðurskiftum seinastu árin, so kunnu virt minka heilt munandi um vandan.

Vit sóu í Mánaðarblaðnum í vikuni eina ræðusøgu um ungar menn, sum vórðu komnir illa til skaða av fyrverki. Og slíkar søgur eru tað tíverri alt ov mong, sum kunnu siga frá. Tað besta vit øll kunnu ger, tað er at fyrirbyggja - og vit fyrirbyggja best við at fylgja øllum trygdarforskriftum og ikki minst at tey vaksnu ganga sum góðar fyrmyndir og als ikki vera óskettin við fyrverki, og at vit læra børnini at virða tað, hvussu umráðandi tað er, at vit øll bera okkum so skilagott at og eisini á nýggjárinum hava o-hugsjónina í huga, at eingin skal koma til skaða av fyrverki.

Vit kunnu sjálvandi syngja



víðari við Martini Joensen um, at »tað ið er farið er farið, og tað ið er hent, er hent« og so tralla víðari inn í nýggja árið.

Men latið okkum øll hava trygd-

ina í háseti um nýggjársalguna, so eingin skal líða av okkara ovfara-kæti soleiðis at øll kunnu vera við í gleðisróminum, tí bara ein missir eygað á nýggjárinum, so er tað ein alt ov dýrur prísur!

Vit í Miðlahúsinum ynskja øllum gott nýggjár og takka fyri tað brátt farna!

» Vit í Miðlahúsinum ynskja øllum eitt gott nýggjár!

Bjartskygdur oljustjóri

Statoil fer at standa fyri eini tí størstu íløguni í Føroyum nakrantíð, tá felagið komandi tvey árin fer at bora tveir brunnar á landgrunninum fyri góða milliard kr. Annar verður møguliga boraður komandi summar



Rúni M. Hansen, stjóri í Statoil, sum hevur ábyrgdina av eini tí størstu íløguni í Føroyum nakrantíð, tveimum brunnarum á landgrunninum komandi tvey árin

Mynd Jan Müller

tað hevur higartil gingið væl. Fleiri av lyklapersónunum kenna væl viðurskiftini um okkara leiðir, og tað er ein stórir fyrimunur.

Statoil hevur 100% ognarskap í fleiri av loyvunum á Føroyaøkinum. Væntast kann, at Statoil selur ein part av hesum, áðrenn borað verður. Spurdur, um samráðingar eru við áhugaðar keyparar, sigur Rúni M. Hansen:

– Tað er ein partur av fyrireikingunum, og eg kann bara stutt siga, at hesin parturin eisini gongur sum ætlað. Hann vil tó ikki siga meira um hetta í núverandi støðu.

Spennandi verður tó at síggja, hvørji nýggj altjóða feløg koma inn á Føroyaøkið, og nær fyrsti brunnurin verður boraður. Hetta fáa vit óiva at vita nakað skjótt í komandi ári.

almennu íløgurnar á figgjarlógini fyri 2011 eru umleið 200 milliónur krónur.

Rúni M. Hansen, stjóri á Statoil, sigur, at enn er ikki endaliga avgjørt, um brunnarnir verða boraðir í 2011 ella 2012.

– Vit hava enn ikki avgjørt, um vit bora í 2011 ella í 2012. Fyrirreikingarnar eru fult í gongd. Um vit ikki bora tann eina brunnin í 2011, so verða allarhelst tveir boraðir í 2012. Endalig avgerð verður tikin um ikki so langa tíð.

Spurdur, hvussu tað gongur við fyrirreikingunum, sigur hann:

– Tað eru nógv viðurskifti, ið skulu fást upp á pláss, men

Jan Müller

Tað eru 10 ár síðani fyrstu leituloyvini vórðu latin í Føroyum. Nú farið verður inn í eitt nýtt 10 ára skeið kunnu vit staðfesta, at tað verður nógv oljuvirksemi á Føroyaøkinum komandi tvey árin. Statoil skal bora ikki færri enn tveir brunnar. Hetta er ein íløga fyri væl yvir eina milliard krónur, og sostatt nógv tann størsta verkætlanin í Føroyum. Til sammetingar kann sigast, at samlaðu



» Blindt snobberi

OLE WICH
KJAK Á SÍÐU 17



» Lesara-bræv førdi til hóttanir

FRANIK DAVIDSEN
KJAK Á SÍÐU 19



Vinstrivongur vil skerja tað almenna

– Tann almenni sektorurin er alt ov stórir og er so dýrur, at hann er ein vandi fyri vælferðarsamfelagið.

Tað sigur danski Javnaðarflokkurin.

– Um onkur skuldi hildið, at vit ætla at skrúva frá tí heita vatninum og lata pengarnar fossa úr ríkiskassanum, so tekur hann dyggilig feil, sigur Henrik Sass Larsen, sum er næstformaður í danska Javnaðarflokkinum.

Danski Javnaðarflokkurin stendur til stóra framgongd, og nógvur tær seinastu veljarakanningarnar benda á, at Helle Thorning-Schmidt fer at spaka Lars Løkke Rasmussen og

hansara fólk langt út úr øllum ráðharrastovnunum á valinum, sum verður í seinasta lagi 17. november komandi.

– Tað eru bara tveir møguleikar. Annaðhvørt fáa úr sparkað gongd í privata vøksturin, ella mugu vit minka um tað almenna, sigur Ole Sohn, sum er formaður hjá SF á Fólkatangi.

Ole Sohn og Henrik Sass Larsen siga báðir við Jyllands-Posten, at stóra avbjóðingin verður, tá teir stóru árgangirnir skulu pensjónerast.

Seinasta veljarakanningin í Danmark vísir eitt tingmannabýti upp á 96-79 til Helle Thorning-Schmidt.